
Rakini Radhika Stavam

रकिणीराधिकस्तवम्

Document Information



Text title : Rakini Radhika Stavam

File name : rAkiNIrAdhikAstavam.itx

Category : devii, ShaTchakraShakti, devI

Location : doc_devii

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 1 bhairava bhairavI sa.nvAde

Source : Rudrayamalam part 1 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org



ರಾಕಿಣೀರಾಧಿಕಾಸ್ತವಮ್



ಆಂದೋಲಿತಾ ರಸನಿಧೌ ಕುಲಚಂಚಲಾ ಯಾ
ಮಾಯಾಮಯೋ ಸಕಲದುಃಖವಿನಾಶವೀರಾ |
ವೀರಾಸನಾ ಸ್ಥಿತಿಗತಾ ಸುಲಭಾ ಮುನೀನಾಂ
ಭವ್ಯಾ ಪ್ರಪಾತು ಭವಿಕಾ ಕುಲರಾಕಿಣೀ ಮಾಮ್ || ೪೧-೧೮ ||

ಆನಂದಸಿಂಧು ಜಡಿತಾಖಿಲಸಾರಪಾನಾ
ಬಾಲಾ ಕುಲೀನನಮಿತಾ ದಲಷಟ್ಟುಲಸ್ಥಾ |
ಕಾಲೀಕಲಾಮಲಗುಣಾ ಧನಿನಾಂ ಧನಸ್ಥಾ |
ಕೃಷ್ಣೇಶ್ವರೀ ಸಮುದಯಂ ಕುರು ರಾಕಿಣೀ ಮೇ || ೪೧-೧೯ ||

ಯಾ ರಾಕಿಣೀ ತ್ರಿಜಗತಾಮುದಯಾಯ ಚೇಷ್ಯಾ
ಸಂಜ್ಞಾಮಯೀ ಕುಲವತೀ ಕುಲವಲ್ಭಸ್ಥಾ |
ವಿಶ್ವೇಶ್ವರೀ ಸ್ಮರಹರಪ್ರಿಯಕರ್ಮನಿಷಾ
ಕೃಷ್ಣಪ್ರಿಯಾ ಮಮ ಸುಖಂ ಪರಿಪಾತು ದೇವೀ || ೪೧-೨೦ ||

ಷಡ್ವರ್ಗನಾಥಕರಪದ್ಮನಿಷೇವಿತಾ ಯಾ
ರಾಧೇಶ್ವರೀ ಪ್ರಿಯಕರೀ ಸುರಸುಂದರೀ ಸಾ |
ಮಾತಾ ಕುಲೇಶಜನನೀ ಜಗತಾಂ ಮನುಸ್ಥಾ |
ವಿದ್ಯಾ ಪರಾ ರಿಪುಹರಾವತ ಮೇ ಶರೀರಮ್ || ೪೧-೨೧ ||

ಗೋವಿಂದರಾಮರಮಣೀ ನವಮಾಲಿನೀ ಯಾ
ರಾಜ್ಯೇಶ್ವರೀ ಸ್ಮರಹರಾ ನವಕಾಮಿನೀ ವಾ |
ಮೇ ಷಡ್ವಲಾಶ್ರಿತಸುರಂ ಪರಿಪಾತು ನಿತ್ಯಂ
ಶ್ರೀಕುಂಡಲೀ ಸುವಿಮಲಾ ಕುಲರಾಕಿಣೀ ಸಾ || ೪೧-೨೨ ||

ಶ್ರೀಸುಂದರೀ ಕುಲಪರಾ ಕುಲವೃಂದವಂದ್ಯಾ
ಸಂಧ್ಯಾವಿಧಿ ಪ್ರಭವತಾಮತಿಕಾಮತೀರ್ಥಾ |
ಶ್ರೀದಾಯಿನೀ ಕುಲಗಣಾಮಲಭಾವದಾಶ್ರೀ
ನಿತ್ಯಂ ಪ್ರಪಾತು ವಿಷಯಂ ಕುಲಷಡ್ವಲಾನಾಮ್ || ೪೧-೨೩ ||

ಚೈತನ್ಯದಾನನಿರತಾಂ ತ್ರಿಗುಣಾಭಿರಾಮಾಂ
ಶ್ಯಾಮಾಂ ನಿತಂಬಧೃತಸುಂದರರತ್ನಘಂಟಾಮ್ |
ನೀಲಾಚಲಸ್ಥಿತಕರಾಂ ವರದಾನಹಸ್ತಾಂ
ಶ್ರೀಕೃಷ್ಣವಾಮ ಕಮಲೋಪರಿ ಪೂಜಯಾಮಿ || ೪೧-೨೪ ||

ತಾಂ ರಾಕಿಣೀಂ ತ್ರಿರಮಣೀಂ ಸಮಲಾಪಹಂತ್ರೀಂ
ಸರ್ವಸ್ಥಿತಾಂ ಗಗನಮಾತರಮಂಬುಜಸ್ಥಾಮ್ |
ಪದ್ಮಾಸನಾಂ ಶ್ರುತಿಭುಜಾಂ ಗುರುಜಾಮನಂತಾಂ
ಶಾಂತಾಂ ಷಡಂಬುಜದಲೋಪರಿ ಪೂಜಯಾಮಿ || ೪೧-೨೫ ||

ಶಾಂತಿಂ ಕೃಪಾಕಪಟಕೋಪರಿ ನಾಶಮುಕ್ತಿಂ
ಶಿವಾಂ ಪರಮವೈಷ್ಣವಪೂಜಿತಾಂಭ್ರಿಮ್ |
ರಾಧಾಂ ಸುಧಾಂ ವರಮಯೀಂ ಜಗತಾಂ ಗುಣಸ್ಥಾಂ
ಧರ್ಮಾರ್ಣವಾಂ ರಸದಲೇ ಪರಿಪೂಜಯಾಮಿ || ೪೧-೨೬ ||

ಕರ್ತ್ರೀಕರಾಂ ಸಕರುಣಾಂ ರಮಣೀಂ ತ್ರಿಸರ್ಗಾಮ್ |
ತಾಂ ರಾಕಿಣೀಮತಿದಯಾಮಮಲಾರ್ಥಚಿಂತಾಮ್ |
ಭ್ರಾಂತಿಂ ಭ್ರಮಾಗಮವರಾಂ ಸ್ಮೃತಿಮಾದಿಪೂಜ್ಯಾಮ್ |
ಭಾರ್ಯಾಂ ಹರೇರತಿಸುಖಾಂ ಪರಿಪೂಜಯಾಮಿ || ೪೧-೨೭ ||

ಯಾ ಕಾತರಂ ನಿರವಧಿಪ್ರಣಯಸ್ವವಸ್ಥಾ
ವಾಗೀಶ್ವರೀ ಭಗವತೀ ಯತಿಕೋಟಿನಮ್ರಾ |
ತಾಮ್ರಾಕೃತಿಪ್ರಕೃತಿಚೇತಸಿ ರಕ್ತವರ್ಣಾ
ಮಾಯಾಮಯೀ ಸುರಕಲಾವತಿ ಪಾತು ಮೇಽಂಗಮ್ || ೪೧-೨೮ ||

ಕಲ್ಪದ್ರುಮಾಶಯಲತಾ ಫಲರೂಪಿಣೀ ಯಾ
ಭರ್ಗಸ್ಥಿತಾ ಪುರುಷಕೋಟಿಮುನಿಸ್ತವಂತೀ |
ಸಾ ಮೇ ಕುಲೇಶ್ವರರಸಂ ಹರಿಹಸ್ತಪೂಜ್ಯಾ
ಕ್ಷಾಂತಿಃ ಸದಾ ಮಮ ಧನಂ ಪರಿಪಾತು ರಾಧಾ || ೪೧-೨೯ ||

ಕ್ಷೇಮಂಕರೀ ವರಕರೀ ಸುಕರೀ ಹರಿಸ್ಥಾ
ಯಾ ಸೌಕರೀ ಭವಕರೀ ತ್ರಿಪುರಾ ಮಹೇಶೀ |
ವಾಯುಸ್ಥಿತಾ ಲಯಮಯೀ ಸ್ಥಿತೀಮಾರ್ಗಸಂಗಾ
ಭಂಗಪಿರಯಾ ಸಕಲಕಾ ಪರಿಪಾತು ರಾಧಾ || ೪೧-೩೦ ||

ಗಂಗಾ ನಿರ್ಮಲಭಾವದಾ ಮಮಶಿರೋದೇಶಂ ಸದಾ ರಕ್ಷತು
ಶ್ರೀರಾಧಾ ಕುಲರಾಕಿಣೀ ಮಮ ಕಪಾಲೋರ್ಧ್ವಂ ಮಹಾವಾಕ್ಪಿಯಾ |

ಮಂತ್ರಸ್ಥಾ ಜಯದಾ ಮುದಾ ಕುಮುದಿನೀ ಭಾಲಂ ಭುವೋರಂತರಂ
ವಿದ್ಯಾ ವಾಗ್ವಹಕಂಡಲೀಫಲವಲಾಬಾಲಾ ಚ ನೇತ್ರತ್ರಯಮ್ || ೪೧-೨೧ ||

ಗಂಡಂ ಚಂಡಸರಸ್ವತೀ ಶ್ರುತಿಕುಲಂ ಕೈಲಾಸಶೈಲಸ್ಥಿತಾ
ಮೇಧಾ ಟಂ ಘಟವಾಸಿನೀ ಶಶೀಮುಖೀ ಸೂಕ್ಷ್ಮಾತಿ ಸೂಕ್ಷ್ಮಾಶಯಾ |
ಜಿಹ್ವಾಗ್ರಂ ಚಿಬುಕಂ ರದಾವಧಿವಹಾ ಕಂಠಂ ಗಲಂ ಸ್ತಂಧಗಂ
ಸ್ತಂದೇಶೀ ದಶನಪ್ರಭಾಮಲಮತಿ - ವೈಕುಂಠಧಾಮೇಶ್ವರೀ || ೪೧-೨೨ ||

ನಾನಾವರ್ಣವಿಲಾಸಿನೀ ಮೃದುರಸಂ ಶಂಭೋರ್ಭವಾನೀ ಶಿವಾ
ಪೃಷ್ಠಂ ಕರ್ಮಸು ಪೃಷ್ಠಗಾ ಗತಿಕರೀ ನಿತ್ಯೋಲ್ಮಣೀ ಭಾಸ್ವತೀ |
ಪಾಶ್ಚ್ಯಂ ಮೇ ಕುಲಮಾಲಿನೀ ಮಮ ಕಟಿಂ ಲಿಂಗಂ ನಿತಂಬಾಂಬರಂ
ಕಾಮಾಖ್ಯಾ ಧನದಾಯಿನೀ ಸಕರುಣಾ ಪಾದದ್ವಯಂ ಪಾತು ಸಾ || ೪೧-೨೩ ||

ಮಾತೃಕೋಧನಿವಾರಿಣೀ ಮಮ ಶಿವಂ ಷಟ್ ಪತ್ರಶೋಭಾಕರಂ
ಪಾತು ಶ್ರೀಚರುವಾಸಿನೀ ಕುಲತರುಂ ಗೌರೀ ಪರಾನಂದದಾ |
ಚೈತನ್ಯಸ್ಥಲವಾಸಿನೀ ಮಮ ಗತಾ ಗೋವಿಂದಮಾತೃಪ್ರಿಯಾ
ಚೈತನ್ಯಂ ಸತತಂ ಪ್ರಪಾತು ಧರಣೀ ಧಾತ್ರೀ ವರಕ್ಷೇತ್ರಗಾ || ೪೧-೨೪ ||

ಧನ್ಯಾ ಪಿಂಗಲಲೋಚನಾಂಬುಜಮುಖೀ ಚೈತನ್ಯಕರ್ಮಪ್ರಿಯಾ
ಸರ್ವತ್ರ ಪ್ರಿಯಮಾಕರೋತು ನಿಯತಂ ಶಕ್ತಿಃ ಕ್ಷಮಾಕರ್ತೃಕಾ |
ಕೀರ್ತಿಸ್ಥಾ ಮಮ ಕೀರ್ತಿಚಕ್ರನಿಲಯಂ ಲಾಕ್ಷ್ಮಾರುಣಾ ಬಲ್ವರೀ
ನೀಚಾ ಚಕ್ರನಿವಾಸಿನೀ ಮಮ ಜಯಾ ಜೀವಂ ಮುದಾ ಪಾತು ಮಾಮ್ || ೪೧-೨೫ ||

ಏತತ್ಸೋತ್ರಂ ಪಠೇನ್ನಿತ್ಯಂ ಪ್ರಾಣವಾಯುವರಾಶುಭೇ |
ಷಟ್ಪ್ರಕೃಭೇದಸಮಯೇ ಸದಾ ಪಾಠ್ಯಂ ಸುಯೋಗಿಭಿಃ || ೪೧-೨೬ ||

ಕುಲವಿನ್ಯಾಸಸಮಯೇ ಕುಲಚಕ್ರಪ್ರವೇಶನೇ |
ಅವಶ್ಯಂ ಪ್ರಪಠೇದ್ವಿದ್ವಾನ್ ರಾಕಿಣೀರಾಧಿಕಾಸ್ತವಮ್ || ೪೧-೨೭ ||

ತ್ರಿಸಂಧ್ಯಂ ಚೇದಮಾಕುರ್ಯಾತ್ ಪರಿತ್ವಾ ಚ ಪುನಃ ಪುನಃ |
ಧ್ಯಾತ್ವಾ ಭಾವಪರೋ ಭೂತ್ವಾ ಮುಚ್ಯತೇ ಭವಬಂಧನಾತ್ || ೪೧-೨೮ ||

ಅಚಲಾಂ ಭಕ್ತಿಮಾಪ್ನೋತಿ ವಿಶ್ವಾಮಿತ್ರೋ ಯಥಾ ವಶೀ |
ಪಠನಾತ್ ಪಾಮರೋ ಯಾತಿ ಬ್ರಹ್ಮಲೋಕಂ ಕುಲಾಧಿಪ || ೪೧-೨೯ ||

ಏತತ್ಪಠನಮಾತ್ರೇಣ ಶೀತಲೋ ಗುಣವಾನ್ ಭವೇತ್ |
ಅಪುಕಾಶ್ಯಮಿದಂ ಸೋತ್ರಂ ಸರ್ವಾಂತಕವಿನಾಶನಮ್ || ೪೧-೩೦ ||

ಸಮಭಾವಂ ಸಮಾಕೃತ್ಯ ಜೀವನ್ಮುಕ್ತೋ ಭವೇದ್ವಶೀ |

ಪಂಚಾಚಾರರತೋ ಭೂತ್ವಾ ಸಾಧಯೇದ್ ಯದಿ ಸಾಧನಮ್ || ೪೧-೪೧ ||

ಕುಂಡಲೀಯೋಗಕಾಲೇ ಚ ಕುಲಾಚಾರಂ ನ ವರ್ಜಯೇತ್ |

ಕುಲಾಚಾರವರ್ಜನೇನ ಮಹಾಹಾನಿಃ ಪ್ರಜಾಯತೇ || ೪೧-೪೨ ||

ಬ್ರಾಹ್ಮಣಃ ಕ್ಷತ್ರಿಯೋ ವಾಪಿ ವೈಶ್ಯೋ ವಾ ಶೂದ್ರ ಏವ ಚ |

ಸಮಭಾವಂ ಸದಾ ಕೃತ್ವಾ ಕುಲಾಚಾರಂ ಸಮಾಶ್ರಯೇತ್ || ೪೧-೪೩ ||

ಕುಂಡಲೀ ಪೃಥಿವೀ ದೇವೀ ರಾಕಿಣೀ ಸ್ವಾರಿದೇವತಾ |

ತದ್ಗೇಹಗಾಮಿನೀ ದೇವೀ ರಾಧಿಕಾ ರಾಜ್ಯಕಾಮಿನೀ || ೪೧-೪೪ ||

ಅಸ್ಯಾಃ ಸಾಧನಕಾಲೇ ಚ ಸಮಯಾಚಾರಮಾಶ್ರಯೇತ್ |

ಸಮಭಾವೇ ಮಹಾಮೋಕ್ಷ ಇತಿ ತಂತ್ರಾರ್ಥನಿರ್ಣಯಃ || ೪೧-೪೫ ||

ಸಮಭಾವಾರ್ಥಕಥನಂ ತ್ಯಕ್ತ್ವಾ ಯೋಗೇ ಭವೇತ್ಕೃತಿ || ೪೧-೪೬ ||

ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ವಿಪನೇ ಸಿದ್ಧಿಮಂತ್ರಪ್ರಕರಣೇ

ಷಟ್ಪ್ರಕೃಪ್ರಕಾಶೇ ಭೈರವೀಭೈರವಸಂವಾದೇ ಸ್ವಾಧಿಷ್ಠಾನರಾಕಿಣೀಸ್ತೋತ್ರಂ

ನಾಮೈಕಚತ್ವಾರಿಂಶತ್ತಮಃ ಪಟಲಃ || ೪೧ ||


The numbers correspond to paTala and verse numbers from

Rudrayamala uttaratantra.

Proofread by Aruna Narayanan

——
Rakini Radhika Stavam

pdf was typeset on February 16, 2020

——
Please send corrections to sanskrit@cheerful.com

